

भारत सरकार
नागर विमानन मंत्रालय
लोक सभा

लिखित प्रश्न संख्या : 339

दिनांक 19 जुलाई, 2018 / 28 आषाढ़, 1940 (शक) को दिया जाने वाला उत्तर

विमानपत्तनों पर पार्किंग सुविधा

339. श्री परेश रावल:

डॉ. उदित राज:

क्या नागर विमानन मंत्री यह बताने की कृपा करेंगे कि :

- (क) क्या सरकार ने अहमदाबाद विमानपत्तन पर विभिन्न प्रकार की कारों के लिए विभिन्न पार्किंग दरों हेतु कोई नियम बनाया है;
- (ख) यदि हां, तो तत्संबंधी ब्यौरा क्या है;
- (ग) अहमदाबाद विमानपत्तन पर पार्किंग घंटों को कम करने के लिए तथा दो घंटों के पश्चात ज्यादा प्रभार लिए जाने के क्या कारण हैं;
- (घ) पार्किंग क्षेत्र के प्रवेश द्वार पर पार्किंग शुल्क बूथ न लगाए जाने के क्या कारण हैं तथा विमानपत्तन के दोनो टर्मिनलों पर स्थित शुल्क संग्रह केन्द्र तथा विमानपत्तन पर प्रदान किए गए स्थानीय रोजगारों का ब्यौरा क्या है; और
- (ङ) क्या विमानपत्तन पर विमान यात्रियों को मुफ्त में पार्किंग सुविधा प्रदान करने के किसी योजना पर सरकार विचार कर रही है तथा यदि हां, तो तत्संबंधी ब्यौरा क्या है?

उत्तर

नागर विमानन मंत्रालय में राज्य मंत्री (श्री जयंत सिन्हा)

- (क): भारतीय विमानपत्तन प्राधिकरण (AAI) द्वारा विभिन्न वर्गों के हवाईअड्डों के लिए कार पार्किंग दरें निर्धारित की गई हैं तथा पार्किंग दरें विभिन्न प्रकार की कारों यथा 'कार' एवं 'एसवीयू' के लिए अलग अलग हैं।
- (ख): अहमदाबाद हवाईअड्डे पर निम्नलिखित शर्तों के अनुसार कार तथा एसवीयू के लिए पार्किंग दरें क्रमशः 85/- रूपए तथा 100/- रूपए हैं:
- (i) पार्किंग दरें 2 घंटे के लिए हैं। यह दर 2 घंटों के पश्चात प्रति घंटा 20/- रूपए की दर से बढ़ाई जाती है।
- (ii) 7 घंटों के पश्चात 24 घंटे तक के लिए पार्किंग दर प्रथम दो घंटे की दर का 300% तथा यह प्रत्येक 24 घंटे अथवा उसके भाग के लिए है।
- (ग) पार्किंग दरों का निर्धारण भूमि के मूल्य, पूंजी निवेश, गैर-वैमानिक राजस्व अवसर एवं उपभोक्ता मूल्य सूचकांक को विचार में लेकर किया जाता है।
- (घ) पार्किंग शुल्क की वसूली के लिए हवाईअड्डे की एप्रोच सड़क से प्रवेश/निकास प्वाइंटों पर शुल्क संग्रहण बूथ स्थापित किए गए हैं, जिससे हवाईअड्डा क्षेत्र में आने वाले वाहनों के प्रवेश / निकास के उचित विनियमन का सुनिश्चय हो पाता है तथा विशिष्ट समय सीमा के दायरे में पिक अप/ड्राप के लिए मुफ्त पार्किंग की अनुमति दी गई है। इसके अलावा, पार्किंग ठेकेदार द्वारा अपनी आवश्यकता के अनुरूप अपने कर्मचारियों से सेवाएं प्राप्त की जा रही हैं।
- (ङ) : जी, नहीं। फिलहाल ऐसा कोई प्रस्ताव नहीं है।
